

Супрацоўніцтва

БЕЛАРУСЬ РЫХТУЕЦЦА ДА ЎСТУПЛЕННЯ Ў ШАС

Як адзначыў у размо- ве з карэспандэнтам «Звязды» кітайскі на- цыянальны каарды- натар Шанхайскай арганізацыі супрацоў- ніцтва Чжан Хайчжоў, Беларусь вельмі ак- тыўна ўдзельнічае ў рэалізацыі праектаў ва ўсіх галінах у рамках механізмаў узаемадзеяння на пляцоўцы ШАС.

За больш чым 20 гадоў сваёй дзей- насці (як вядома, ШАС была заснавана ў 2001-м, тады ў яе састаў уваходзілі пяць краін) гэтая арганізацыя па плошчы, коль- касці насельніцтва і эканамічным патэнцыя- ле заняла ключавое месца ў глабальным геапалітычным раскладзе. Як паведа- міў Чжан Хайчжоў, рэалізоўваецца звыш 80 механізмаў плённага ўзаемадзеяння. Найважнейшы — Саветы кіраўнікоў дзяр- жаў — членаў ШАС.

Наладжана ўзаемавыгаднае экана- мічнае супрацоўніцтва ў розных галінах, рэалізоўваюцца буйныя інфраструктур- ныя праекты. Летась аб'ём тавараабаро- ту паміж Кітаем і краінамі ШАС перавысіў 411 мільярдаў долараў.

Паводле слоў Чжана Хайчжоў, вялікая ўвага ўдзяляецца бяспецы. Была створана



антытэрарыстычная струк- тура. Праводзіцца бараць- ба з наркатрафікам.

Як падкрэсліў Чжан Хай- чжоў, ШАС з'яўляецца пры- кладам арганізацыі пра- дукцыйных міжнародных узаемаадносін. На гэтай уплывовай глабальнай пля- цоўцы паспяхова супрацоўнічаюць дзяржа- вы з рознымі шляхамі развіцця і сацыяль- ным уладкаваннем. Нядзіўна, што ўсё больш краін імкнучца далучыцца да ШАС, стаць партнёрамі па дыялогу.

Вядома, што Беларусь з'яўляецца назі- ральнікам. Летась была аднагалосна адоб- рана заяўка нашай краіны аб уступленні ў ШАС у якасці правамоцнага члена арганіза- цыі. «Як толькі Беларусь вылучыла ініцыя- тыву паскарэння працэдуры ўступлення ў ШАС, кітайскі бок адразу яе падтрымаў», — паведаміў «Звяздзе» Чжан Хайчжоў. Пра- цэдура фактычна завершана. Чакаецца, што афіцыйна аб наданні Беларусі статусу краіны — члена ШАС будзе абвешчана на сёлетнім форуме ў Дэлі. Цяпер актыўна вядзецца падрыхтоўка да яго правядзення. У гэтым месяцы адбылася сустрэча мініст- раў замежных спраў краін — членаў ШАС, дзе абмяркоўвалася пытанне.

Мікалай ЛІТВІНАЎ,

Пекін.

Будзь у курсе!

НА ФЕСТИВАЛЬ — ДАДАТКОВЫЯ ЦЯГНІКІ

Прэс-цэнтр Беларус- кай чыгункі інфармуе, што на час правядзен- ня XXXII Міжнароднага фестывалю мастац- тваў «Славянскі базар у Віцебску» прызна- чаны з 11 да 18 ліпе- ня цягнік міжнарод- ных ліній № 209/210 Віцебск — Масква — Віцебск.

Гэтымі днямі ён будзе адпраўляцца з Віцебска ў 7.10 з прыбыццём у Маскву ў 16.59, назад з Масквы цяг- нік з гасцямі і ўдзельнікамі фестывалю будзе адпраў- ляцца ў 23.49 і прыбываць у Віцебск раніцай наступнага дня ў 8.36.

Продаж праязных даку- ментаў на цягнік №209/210 Віцебск — Масква — Ві- цебск ужо адкрыты — па- сажырам даступныя месцы ў плацкартных вагонах, а таксама ў купэ і СВ.



На час правядзення фес- тывалю «Славянскі базар у Віцебску» прызначаны яшчэ адзін дадатковы поезд № 644/643 Мінск — Ві- цебск — Мінск. Яго расклад руху складзены з улікам праграмы фестывалю, каб пасажыры маглі прыехаць у Віцебск да вячэрняй кан- цэртнай праграмы, а пасля яе заканчэння адправіцца назад дадому прамым нач- ным цягніком. З Мінска з 12 да 17 ліпеня цягнік будзе

адпраўляцца ў 12.30 з пры- быццём у Віцебск у 16.05, а назад з Віцебска з 13 да 18 ліпеня — у 1.28 і прыбы- ваць у Мінск у 5.41.

Продаж білетаў на поезд № 644/643 Мінск — Ві- цебск — Мінск адкрывецца 29 мая (за 45 сутак да ад- праўлення першага саста- ва) — пасажырам будуць даступны месцы ў плац- картных і купэйных ваго- нах.

Сяргей РАСОЛЬКА.

Прыёмная кампанія — 2023

ПРЫЗЁРЫ PROFSKILLS BELARUS ЗМОГУЦЬ ПАСТУПАЦЬ БЕЗ ЭКЗАМЕНАЎ

Міністэрствам адукацыі зацверджаны пералік алімпіяд і конкурсаў, пераможцы якіх змо- гуць сёлета паступаць у ВНУ без здачы ўступ- ных іспытаў.

У прыватнасці, гэтым да- кументам устаноўлены пе- ралік міжнародных алімпіяд, пераможцы якіх (уладальні- кі дыпламаў I, II, III ступені) маюць права на залічэнне ў 2023 годзе без уступных іспытаў ва ўстановы вы- шэйшай адукацыі і па-за конкурсам — ва ўстановы адукацыі, якія рэалізоўва- юць адукацыйныя прагра- мы сярэдняй спецыяльнай адукацыі.

У дадзены пералік уклю- чана дзевяць мерапрыем- стваў, сярод якіх Міжна- родная матэматычная алімпі- яда (2023 год, Японія), Міжнародная алімпіяда па інфарматыцы (2023 год, Венгерская Рэспубліка), Міжнародная біялагічная алімпіяда (2023 год, Аб'яд- наныя Арабскія Эміраты),



Еўрапейская геаграфіч- ная алімпіяда (2023 год, Рэспубліка Сербія), Алім- піяда школьнікаў Саюзнай дзяржавы па рускай мове і рускай літаратуры «Расія і Беларусь: гістарычнае і ду- хоўнае адзінства» (2022 год, Расійская Федэрацыя).

Таксама вызначаны пе- ралік навучальных прад- метаў трэцяга (абласнога і Мінскага гарадскога) этапу рэспубліканскай алімпіяды, праведзенай Міністэрствам адукацыі ў навучальным го- дзе, які завяршыўся ў год прыёму. Пераможцы дадзе- нага этапу (уладальнікі дып- ламаў I, II, III ступені) маюць права на залічэнне ў ВНУ без уступных іспытаў пры паступленні на найбольш

запатрабаваныя эканомі- кай спецыяльнасці ў адпа- веднасці з дагаворам аб мэтавай падрыхтоўцы спе- цыяліста з вышэйшай аду- кацыяй. Дадзены пералік змяшчае 16 вучэбных прад- метаў: гэта беларуская мо- ва і літаратура, руская мо- ва і літаратура, англійская, нямецкая і французская мовы, матэматыка, фізіка, астраномія, біялогія, хімія, геаграфія, гісторыя Бела- русі, грамадазнаўства, пра- цоўнае навучанне.

Згодна з пастановай Мі- ністэрства адукацыі прыві- леі атрымалі і пераможцы V Рэспубліканскага конкурсу прафесійнага майстэрства (уладальнікі дыпламаў I, II і III ступені). Ім дадзена права на залічэнне ў 2023 годзе без уступных іспытаў ва ўстано- вы адукацыі на ўзровень вы- шэйшай і сярэдняй спецыяль- най адукацыі на спецыяльнас- ці, якія адпавядаюць наміна- цыям (кампетэнцыям) згада- нага конкурсу.

Надзея НІКАЛАЕВА.

Знаходка

Здаў у міліцыю ўнушальны арсенал

У Дзяржынскі РАУС звярнуўся жыхар Фаніпаля — мужчына хацеў добра- ахвотна здаць знойдзеныя ім зброю і боепрыпасы часоў Вялікай Айчын- най вайны, а таксама газавы пісталет і ракетніцу.

Па інфармацыі Дзяржынскага РАУС, «трафеі» ён знайшоў летам 2022 года ў лясным масіве паблізу вёскі Лісаўшына. Супрацоўнікамі міліцыі па месцы жыхар- ства заяўніка было канфіскавана: чатыры вінтоўкі Мосіна, адна вінтоўка СВД, газа- вы пісталет, сігнальная ракетніца, каля



500 патронаў і гільзаў, а таксама некалькі састаўных частак розных мадэлей зброі.

Праваахоўнікі нагадваюць: паводле заў- вагі артыкула 295 Крымінальнага кодэкса Рэспублікі Беларусь, асоба, якая добра- ахвотна здала зброю, боепрыпасы, выбу- ховыя рэчывы і выбуховыя прыстасаванні, вызваляецца ад прадугледжанай законам адказнасці.


Сяргей РАСОЛЬКА.
Фота з сайта
УУС Мінскага аблвыканкама.

ШТО Ў СВЕЦЕ РОБІЦЦА

Мінабароны Расіі: Кіеў ударыў па Маскве беспілотнікамі

Паводле інфармацыі Мінабароны Расій- ской Федэрацыі, раніцай у аўторак, 30 мая, кіеўскія вайскоўцы правялі атаку на маскоўскі рэгіён, выкарыстаўшы для гэтага восем бес- пілотнікаў. Тры рэбяткі падавалі сродкі радыё- электроннай барацьбы, яны страцілі кіраванне і адхіліліся ад вызначаных мэт. Яшчэ пяць апаратаў збіў у Падмаскоўі ракетна-гарматны комплекс «Панцыр-З». Беспілотнікі, якія ўпалі, пашкодзілі жылля дамы па Ленінскім праспек- це і вуліцы Прафсаюзнай на паўднёвым захадзе Масквы. Яшчэ адзін рэбяткі трапіў у дом па вуліцы Атласава ў Новай Маскве. Паводле інфармацыі мэра сталіцы Сяргея Собяніна, па медыцынскай дапамогу звярнуліся два чалавекі, шпіталі- зацыя ім не спатрэбілася.

Прэс-сакратар расійскага прэзідэнта Дзмітрый Пяс- коў заявіў, што атака ўкраінскіх беспілотнікаў на Маскву



і Падмаскоўе стала адказам Кіева на эфектыўныя ўдары расіян па адным з цэнтраў прыняцця рашэнняў, якія былі нанесеныя ў нядзелю.

Беспарадкі на поўначы Косава: пацярпелі сербы і байцы НАТА

Сутыкненні паміж косаўскімі сербамі і сілавікамі пачаліся ўвечары панядзелка. Да гэтага ты- сячы косаўскіх сербаў сабраліся перад будынкамі органаў мясцо- вай улады на поўначы краю з па- трабаваннямі адводу косаўскай паліцыі і адклікання косаваалбанскіх мэраў. Ваеннаслу- жачыя кантынгенту НАТА (KFOR) са сродкамі для раз- гону дэманстрацый былі размеркаваны каля будынкаў муніцыпалітэтаў Звячан, Лепасавіч і Зубін-Паток. За імі знаходзіліся буйныя сілы косаўскай паліцыі, якія не да- звалілі косаўскім сербам падысці да будынкаў. Увечары



«Кіт-шпіён» заўважаны каля берагоў Швецыі

Арганізацыя One Whale, якая вядзе назіранне за кітамі, паве- дамліла, што на заходнім узбярэж- жы Швецыі заўважаны кіт-бялу- ха, якога ў 2019 годзе знайшлі нарвежскія рыбакі. Тады на кіце былі надзетыя рамяні з надпісам Equipment of St. Petersburg, да якіх, па меркаванні экспер- таў, магла быць прымацаваная відэакамера. Нарвежскія навукоўцы выказалі тады ўпэўненасць, што кіт быў прыру- чаны спецыялістамі расійскіх ВМС і працаваў на Паўночны флот. У СМІ жывёла атрымала мянушку Хвалдзімір, яна была вызвалена ад «зброі» і адпушчана. Аднак назіранне за ёй працягвалася.

